

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీశోభకృత్ నామ సంవత్సరం, దక్షిణాయణం,
వర్షఋతువు, అధిక శ్రావణమాసం

-86-

బహుళ నవమి- కతిక

10.08.2023 గురువారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే, సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్సరం, అష్టమస్కంధ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం పరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

ఏవం చేత్త్వం సహస్మాభిః తస్యాః ప్రేష్యా భవిష్యసి ।
పుత్రశ్చ తవ రామస్య ప్రేష్యభావం గమిష్యతి ॥ 8.11 ॥

హృష్టాః ఖలు భవిష్యంతి రామస్య పరమాస్త్రియః ।
అప్రహృష్టా భవిష్యంతి సుషాస్తే భరతక్షయే ॥ 8.12 ॥

తాం దృష్ట్వా పరమప్రీతాం బ్రువంతి మంథరాం తతః ।
రామస్యైవ గుణాన్ దేవీ కైకేయీ ప్రశశంస హ॥ 8.13 ॥

ధర్మజ్ఞో గురుభిర్దాంతః కృతజ్ఞస్సత్యవాక్కుచిః ।
రామో రాజ్ఞస్సుతో జ్యేష్ఠః యౌవరాజ్యమతోర్హతి॥ 8.14 ॥

భ్రాతౄన్ భృత్యాంశ్చ దీర్ఘాయుః పితృవత్పాలయిష్యతి ।
సంతప్స్యసే కథం కుభ్జే శ్రుత్వా రామాభిషేచనమ్ ॥ 8.15 ॥

భరతశ్చాపి రామస్య ధ్రువం వర్షశతాత్పరమ్ ।
పితృపైతామహం రాజ్యమ్ అవాప్తా పురుషర్షభః॥ 8.16 ॥

సా త్వమభ్యుదయే ప్రాప్తే వర్తమానే చ మంథరే ।
భవిష్యతి చ కళ్యాణే కిమర్థం పరితప్యసే ॥ 8.17 ॥

యథా మే భరతో మాన్యః తథా భూయోఽపి రాఘవః ।
కౌసల్యాతోఽతిరిక్తం చ సోఽనుశుశ్రూషతే హి మామ్ ॥ 8.18 ॥

రాజ్యం యది హి రామస్య భరతస్యాపి తత్తదా ।
మన్యతే హి యథాఽత్మానం తథా భ్రాతౄంస్తు రాఘవః ॥ 8.19 ॥

కైకేయ్యా వచనం శ్రుత్వా మంథరా భృశదుఃఖితా ।
దీర్ఘముష్ణం వినిశ్చస్య కైకేయీమిదమబ్రవీత్ ॥ 8.20 ॥

అనర్థదర్శినీ మౌర్యాత్ నాత్మానమవబుధ్యసే ।
శోకవ్యసనవిస్తీర్ణే మజ్జంతి దుఃఖసాగరే ॥ 8.21 ॥

భవితా రాఘవో రాజా రాఘవస్యాను యస్సుతః ।
రాజవంశాత్తు కైకేయి భరతః పరిహాస్యతే ॥ 8.22 ॥

న హి రాజస్సుతాస్సర్వే రాజ్యే తిష్ఠంతి భామిని ।
స్థాప్యమానేషు సర్వేషు సుమహాననయో భవేత్ ॥ 8.23 ॥

తస్మాజ్జ్యేష్ఠే హి కైకేయి రాజ్యతన్త్రాణి పార్థివాః ।
స్థాపయన్త్యనవద్యాంగి గుణవత్స్వితరేష్వపి ॥ 8.24 ॥

అసావత్యన్తనిర్భగ్నః తవ పుత్రో భవిష్యతి ।
అనాథవత్సుభేభ్యశ్చ రాజవంశాచ్చ వత్సలే ॥ 8.25 ॥

సాఽహం త్వదర్థే సమ్రాష్టా త్వం తు మాం నావబుద్ధ్యసే ।
సపత్నివృద్ధా యా మే త్వం ప్రదేయం దాతుమిచ్ఛసి ॥ 8.26 ॥

ధ్రువం తు భరతం రామః ప్రాప్య రాజ్యమకణ్ఠకమ్ ।
దేశాన్తరం వా నయితా లోకాన్తరమథాఽపి వా ॥ 8.27 ॥

బాల ఏవ హి మాతుల్యం భరతో నాయితస్త్వయా ।
సన్నికర్వాచ్చ సాహర్దం జాయతే స్థావరేష్వపి ॥ 8.28 ॥

భరతస్యాప్యనువశః శత్రుఘ్నోఽపి సమాగతః ।
లక్ష్మణో హి యథా రామం తథాఽసౌ భరతం గతః ॥ 8.29 ॥

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

❧ అథ భీష్మోఽథైశమ్ ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సీవప్రహస్థార్థినే

ఆరోగ్యం పద్మబంధుర్ద్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సాభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్స్సంహితేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మే-స్తు గ్రహాః కుర్వన్తు మంగళమ్ ॥



అథ క్షీమాప్రార్థినే : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

